

VAKALISA LUVO LWAKHO!

SIMEMO SEKUPHAWULA KWEMMANGO

Likomidi Lemkhandlu Wetifundza Wavelonkhe leTekuhwebelana Netimboni, Kutfutukiswa Kwetemnotfo, Letekutfutukiswa Kwemabhizinisi Lamancane, Tekuvakasha, Tekucashwa Netebasebenti limema bantfu labanenshisekelo nalabatsintsekako kutsi bangenise kuphawula kwabo lokubhalwe phasi mayelana neMtsetfosivivinyo Lemibili Umtsetfosivivinyo Wekuchibela Tekuvikeleka Kwemaciko [B 24D – 2016] kanye neMtsetfosivivinyo Wetelilungelokucamba [B 13D – 2017]

UMTSETFOSIVIVINYO WEKUCHIBELA TEMACIKO [B 24D– 2016]

LoMtsetfosivivinyo uhlose kuchibela Umtsetfo Wetemaciko, 1967, kute kutsi ukhone kufaka, kususa noma ume esikhundleni saletinye tinchazelo letitsite; kute wente kutsi kube nemalungelo etemnotfo emaciko; kunika emaciko emalungelo esimilo etilondvoloti tetilalelwa netibukelwa (tibonwa); wente kutsi kube nekwendluliswa kwemalungelo lapho khona liciko livuma silondvoloti semsebenti wetebuciko (sephefomensi) yalo; kube nekuvikeleka kwemalungelo ebakhiciti labacopha (labarekhoda) imisindvo; wenabise imikhawulo lebekelwe kusetjentiswa kwekwentiwa kwetebuciko; kwenta imikhawulo lebekelwe kusetjentiswa kwemisebenti yetebuciko yenabele tilondvoloti tetetilalelwa; kube nemaroyalhi noma-ke inkhokhelo lelingana naloko lefanele kutsi ikhokhelwe uma ngabe umsebenti wetebuciko uyatsengiswa noma uyarentiswa; kube nekurekhodwa kanye nekubikwa kwetenteko letitsite kanye nekwenta kutsi kube nemacala laphatselene naloko; kwentiwe bomabekweceleni (ema-eksephshini) balokungakavunyelwa kutsi benabele nakutilondvoloti tetilalelwa nasemisindvweni lecoshiwe kuphindze futsi kufake ekhatsi bomabekweceleni lababekwe kuMtsetfo Welilungelokucamba, wanga-1978; kwenta kutsi Indvuna incume imibandzela yekwekontileka lesezingeni lelincuniye kanye netinkhombandlela tekutsi liciko linikete imvumo yalo ngaphasi kwaloMtsetfo; kwenta kutsi kube nendlela yekutiphatsa langavunyelwa kanye nabomabekweceleni mayelana netinyatselo tekuvikeleka kwetebucwepheshe kanye nelwatiso lwetekulawulwa kwemalungelokucamba ngalokufananako; kwenta kutsi kube

nalamanye emacala netinhlawulo; kungena esikhundleni saletinye tinkhulumo letitsite; kwenta kutsi kube nemigomo yetetingucuko; kanye nekwenta kutsi kube netindzaba letiphatselene naloko.

UMTSETFOSIVIVINYO WEKUCHIBELA TELILUNGEKUCAMBA [B 13D–2017]

LoMtsetfosivivinyo uhlose kuchibela Umtsetfo weLilungelokucamba, wanga-1978, kute kutsi uchaze emagama netinkhulumo letitsite; kwenta kutsi kube naleminye imikhawulo nabomabekweceleni mayelana nekukhicitwa ngekuphindvwaphindvwa kwemisebenti yetelilungelokucamba; kwenta kutsi kube nekwabelana emaroyalithi emisebentini yetilungelokucamba; kwenta kutsi kube nekukhokhelwa kwemaroyalithi emisebenti yetemibhalo, yemculo, yetebuciko kanye neyetilalelwabukelwa; kwenta kutsi kube nekutsengiswa futsi kwemalungelo etemaroyalithi, kwenta kutsi kube nekucoshwa kanye nekubikwa kwetento letitsite; kwenta kutsi kube nekufaneleka kwemimango legcogcako; kwenta kutsi kube nendlela yekusonjululwa kwetincabano; kwenta kutsi bantfu labanekukhubateka bakhone kufinyelela imisebenti yetemalungelokucamba; kwenta kutsi kube nekubhaliswa kwemisebenti yebacambi labangatiwa kutsi bobani; kucinisa emandla nemisebenti neMkhandlu Wetemalungelokucamba; kwenta kutsi kube netindlela tekutiphatsa letingakavunyelwa mayelana netekulawulwa kwelwatiso lwetemalungelokucamba; kwenta kutsi kube nemalungelo etekuvikeleka kweteditjithali; kwenta kutsi kube nematicala lamasha latsite; kanye nekwenta kutsi kube netindzaba letiphatselene naloko

Imibuto, netetfulo letibhalwe phasi, tingacondziswa, ingacondziswa kuLikomidi Lemkhandlu Wetifundza Wavelonkhe leTekuhwebelana Netimboni, Kutfutukiswa Kwetemnotfo, Letekutfutukiswa Kwemabhizinisi Lamancane, Tekuvakasha, Tekucashwa Netebasebenti, kukhonjiswe kutsi tifanele kutsi tinakwe nguMk. Noziphiwo Dinizulu, nge-imeyili ku- ***ndinizulu@parliament.gov.za*** noma kuMk. Mahdiyah Koff ku- ***mkoff@parliament.gov.za***. Kwengeta kulokuphawula lokubhaliwe, ucelwa kutsi ukhombise sifiso sakho sekwenta setfulo ngemlomo kuleLikomidi.

Lusuku lwekuvala kungeniswa kwetetfulo letibhaliwe kusekupheleni kwelilanga lekusebenta ngaLesihlanu, mhla tinge-27 Bhimbidvwane 2023.

Emakhophi aleMitsetfosivivinyo ayatfolakala kuMk. Noziphiwo Dinizulu kulenombolo
yaMakhalekhikhini: 083 709 8393 noma Mk. Mahdiah Koff kulenombolo
yaMakhalekhikhini: 083 709 8527 noma angatfolakala ngekwe-elekthroniki
kuwebhusayithi yephalamende (www.parliament.gov.za).

Lesimemo sikhishwa:

Mnu. Mandla Isaac Rayi, Lilunga lePhalamende

**Sihlalo weLikomidi Lemkhandlu Wetifundza Wavelonkhe leTekuhwebelana
Netimboni, Kutfutukiswa Kwetemnotfo, Letekutfutukiswa Kwemabhizinisi
Lamancane, Tekuvakasha, Tekucashwa Netebasebenti**
